

Bilýäňmi, kim sen

Category: Goşgular, Kitapcy

написано kitapcy | 26 январа, 2025

Bilýäňmi, kim sen BILÝÄŇMI, KIM SEN?



Owazym sen –
Ykbalymy oýadan.
Mumyýam sen –
Atyp aldym gaýadan.
Ganatly bagtym sen,

Pyýada ýetdim.
Tylla balygym sen,
Tor gurup tutdum.

Ertirim sen,
şu günüm sen,
düýnüm sen.
Elwan baharym sen,
Tylla güýzüm sen.

Namysym sen –
Görejim deý goradym.
Medinäm sen –
derwüş bolup soradym.

Baş goýdum ýoluňa,
Kükregim açdym.
Bilýän sen
näçe ýyl
nädip garaşdym!

Bilýäň,
ne dertlere dözmeli boldum,
Bilýäň,
ne şertleri bozmaly boldum.

Ah, indi
şeýle bir goraryn gaýym:
Söweş baýdagym sen –
Taşlasam – haýyn.

Sen –
ömür kerwenim.
Iň soňky pelläm.
Sen –
özüme goýan
iň soňky gülläm...

Şiraly NURMYRADOW. Goşgular